

## پنشنرز کو 10 فروری تک انکم ٹیکس تفصیلات مہیا کرانا ہوگا انکم ٹیکس دینے والے کو پین نمبر مہیا کرانا لازمی

- لکھنؤ: 09 جنوری 2019ء

ماڈل ٹریزری جواہر بھون، لکھنؤ سے پنشن حاصل کرنے والے ایسے سبھی پنشن یافتگان جو 2018-19 میں انکم ٹیکس کے دائرے میں آتے ہیں، کو 10 فروری تک اپنی انکم ٹیکس تفصیلات (میمو) پین کارڈ کی کاپی سمیت ٹریزری میں مہیا کرانا ہوگا۔ یہ اطلاع چیف ٹریزری افسر جواہر بھون جناب سوتنتر کمار نے دی ہے۔

چیف ٹریزری افسر نے بتایا کہ جن پنشن یافتگان نے اپنا انکم ٹیکس پیشگی جمع کر دیا ہے وہ پیشگی انکم ٹیکس جمع رسید کے ساتھ ساتھ 80 سی، 80 جی، 80 یو، 80 ڈی ڈی اور دیگر انکم ٹیکس رعایت سے متعلق رسیدوں کی فوٹو کاپی (سیلف اٹیسٹیڈ) انکم ٹیکس تفصیلات کے ساتھ ضرور منسلک کریں۔ انہوں نے بتایا کہ انکم ٹیکس کے دائرے میں آنے والے ایسے پنشنرز جن کے پین نمبر ٹریزری میں موجود نہیں ہے، ایسے انکم ٹیکس دینے والوں سے انکم ٹیکس ضابطہ کے مطابق پین نمبر مہیا نہ ہونے کی صورت میں پنشنرز کے اکاؤنٹ میں بھی انٹری نہیں ہو پائے گی۔ ایسی صورت میں پین نمبر مہیا کرانا لازمی ہے۔

☆☆☆☆☆